



संसदेच्या संयुक्त बैठकीतील राष्ट्रपतींच्या अभिभाषणातील ठळक मुद्दे

Posted On: 31 JAN 2017 4:59PM by PIB Mumbai

नवी दिल्ली, 31 जानेवारी 2017

काळा पैसा आणि भ्रष्टाचारविरुद्ध भारतीयांनी दिलेल्या लढयात पुनर्संक्षमीकरण आणि मनावरील ताबा ही प्रश्नसनीय गोष्ट असल्याचे राष्ट्रपती प्रणव मुखर्जी यांनी सांगितले. संसदेच्या अर्थसंकल्पीय अधिवेशनापूर्वी संसदेच्या दोन्ही सदन्याच्या संयुक्त बैठकीत केलेल्या अभिभाषणात ते आज बोलत होते. लोकसभा आणि विधानसभेच्या निवडणुका एकाच वेळी घेण्याबाबत आणि पैशांचा गैरवापर थांबविण्यासाठी निवडणुकांकरता वित्त पुरवठा करणे याबाबत विधायक चर्चा होण्याची आवश्यकता असल्याचे त्यांनी सांगितले. वारंवार होणाऱ्या निवडणुकांमुळे विकास कार्यक्रम लांबणीवर पडतात, सर्वसामान्यांचे आयुष्य विस्कळीत होते, अत्यावश्यक सेवांवर ताण येतो आणि दीर्घकाळ निवडणुकां करतंय बजावत असताना मनुष्यबळावरही ताण पडतो असे ते म्हणाले.

गेल्या वर्षभरात सरकारने काय केले आणि नवीन आर्थिक वर्षात सरकारच्या काय योजना आहेत याबाबत सरकारचा दृष्टिकोन मांडताना राष्ट्रपतींनी आपल्या भाषणात सांगितले की, आर्थिक अंतर्भाव ही गरीबी निर्मूलनाची गुरुकिल्ली आहे. जनधन-आधार-मोबाईल या त्रिसूत्रीद्वारे थेट लाभ हस्तांतरण कार्यक्रमांमुळे गळती थांबली असून 36,000 कोटी रुपयांची बचत व्हायला मदत झाली आहे.

इंडियन पोस्टल पेमेंट बँक सुरु झाल्यामुळे गरीब आणि बँकींग क्षेत्राशी जोडल्या न गेलेल्या व्यक्तींच्या दारांशी बँकींग सेवा पोहोचली आहे, असे राष्ट्रपती म्हणाले. जनशक्तीमुळे स्वच्छ भारत अभियान ही लोक चळवळ झाली आहे, असे त्यांनी सांगितले.

गरीब, दलित, शोषित आणि वंचित शेतकरी, कामगार व युवक यांचे कल्याण हा केंद्र सरकारच्या सर्व धोरणांचा गाभा असल्याचे त्यांनी स्पष्ट केले. प्रधानमंत्री मुद्रा योजनेअंतर्गत, मंजूर केलेल्या 5.6 कोटी कर्जाद्वारे दोन लाख कोटी रुपयांहून अधिक रक्कम पुरविण्यात आल्याचे ते म्हणाले. चालू आर्थिक वर्षात दिनदयाळ अंत्योदय योजनेतर्गत स्वयं सहाय्यता गटांना 16,000 कोटी रुपये उपलब्ध करून देण्यात आले आहेत. दिनदयाळ उपाध्याय ग्राम ज्योती योजनेतर्गत विक्रमी वेळेत 11,000 खेड्यांचे विद्युतीकरण करण्यात आल्याचे राष्ट्रपतींनी सांगितले. प्रधानमंत्री उज्वला योजनेतर्गत गरीबांना स्वच्छ ऊर्जा उपलब्ध करून देण्यात येत आहे. उज्वला योजनेतील लाभार्थींमध्ये 37 टक्के वाटा हा अनुसूचित जाती आणि जमातीतील आहे.

गरीबांचे आयुष्य सुधारण्यासाठी सरकारने अनेक उपाय योजना हाती घेतल्या आहेत असे सांगून प्रत्येक बेघर गरीबाला प्रधानमंत्री आवास योजनेतर्गत निवारा देण्यासाठी सरकार कटिबद्ध असल्याचे राष्ट्रपतींनी स्पष्ट केले. यासाठी 2015-20 या काळात ग्रामपंचायतींकडे दोन लाख कोटी रुपये हस्तांतरीत करण्यात येत आहे.

महिलांना समान संधी उपलब्ध व्हाव्यात याचा पुनरुच्चार करत राष्ट्रपती म्हणाले की, “बेटी बचाव, बेटी पढाओ” मोहिमेचे उत्साहवर्धक परिणाम दिसून येत आहेत. त्यांचे सरकार विकासाच्या प्रवासात स्त्रीशक्ती हा अविभाज्य घटक असल्याचे सुनिश्चित करत आहे, असेही ते म्हणाले. प्रधानमंत्री सुरक्षित मातृत्व अभियानाअंतर्गत सर्व गर्भवती महिलांची सर्वोत्तपरी काळजी घेतली जात आहे. मॅटर्निटी बेनिफिट ॲक्टमधील सुधारणांमुळे गर्भवती महिलांना कामाच्या ठिकाणी सहाय्य मिळेल, असेही राष्ट्रपतींनी स्पष्ट केले आहे.

युवकांना कौशल्य प्रदान करण्यासाठी त्यांची रोजगार क्षमता वाढविण्यासाठी केंद्र सरकारने अनेक पावले उचलली आहेत. तसेच 10,000 कोटी रुपये खर्चाची तरतूद असणारी राष्ट्रीय उमेदवारी प्रोत्साहन योजना सुरु असल्याचे ते म्हणाले. सात लाख विद्यार्थ्यांमध्ये उद्योजकशील शिक्षण आणि प्रशिक्षणाला प्रोत्साहन देण्यासाठी प्रधानमंत्री युवा योजना सुरु करण्यात आली असे ते म्हणाले.

ईशान्येकडील राज्यांमध्ये आर्थिक विकासाला चालना देण्यासाठी सरकार शेजारील देशांना रस्ते आणि रेल्वे मार्गांच्या माध्यमातून जोडण्यासाठी प्रयत्नशील आहे. दहशतवादाचा मुकाबला करणे आणि दहशतवादी कृत्यांना बळी पडलेल्यांना न्याय मिळवून देण्याप्रती सरकार वचनबद्ध आहे, असे राष्ट्रपती म्हणाले.

भारताला प्रगती पथावर नेण्यासाठी राष्ट्रपिता महात्मा गांधी यांनी पायाभरणीचे मोलाचे काम केले आहे, वाद, चर्चा, समावेशकता आणि समजूतदारपणाचा हा मार्ग आहे. संवाद, समन्वय आणि समवेदनेच्या या समृद्ध परंपरेमुळे राष्ट्र उभारणीच्या कार्याला सतत मार्गदर्शन लाभत राहील अशा शब्दात राष्ट्रपतींनी आपल्या अभिभाषणाचा समारोप केला.

B.Gokhale/J.Patanakar/M.Pange/Anagha

(Release ID: 1481423) Visitor Counter : 17

